



کتاب مستطاب

مجمع القضاة

جلد سوم تا جلد سیزدهم
ترجمہ

مناقب علامہ ابن شہر آشوبؒ

در حالات و مناقب حضرت فاطمہ زہرا صلوات اللہ علیہا

مترجم

سید المفسرین اذنیب اعظم

مولانا سید ظفر حسن صاحب قیام آباد

(مؤلف دوسو ستترہ کتب)

جسد حقوق محفوظ ہیں

| | | | | | |
|-----------|----|----|----|----|--|
| ناشر | .. | .. | .. | .. | نظم شمیم پبلیکیشنز ٹرسٹ، ناظم آباد علاقہ کراچی |
| مطبع | .. | .. | .. | .. | قریشی آرٹ پریس، ناظم آباد علاقہ کراچی |
| کتا بت | .. | .. | .. | .. | ستید شبیبہ الحسن نقوی امروہوی |
| سال اشاعت | .. | .. | .. | .. | ستمبر ۲۰۰۴ء |
| پیریز | .. | .. | .. | .. | ۱۳۰ روپے |

علیہ السلام میں کعب بن عجرہ سے مروی ہے کہ مہاجرین و انصار اور بنی ہاشم کے اس بارے میں جھگڑا ہوا کہ رسول خدا کو کس گروہ سے زیادہ محبت ہے آپ نے فرمایا اے گروہ انصار میں بہتر را بھائی ہوں انہوں نے خوش ہو کر کہا بس حضور ہمارے ہیں۔ پھر فرمایا اے گروہ مہاجرین میں تم میں سے ہوں وہ خوش ہو کر کہنے لگے بس حضور ہمارے ہیں پھر بنی ہاشم سے فرمایا تم مجھ سے ہو اور میری آل ہو وہ کہنے لگے خدا کی قسم حضور ہم سے ہیں الغرض آپ کی حسن تدبیر سے سب خوش ہو گئے۔

ہامشہ بنی۔ حسن بصری۔ سفیان ثوری۔ جابر انصاری اور امام جعفر صادق علیہ السلام سے مروی ہے کہ رسول اللہ نے فرمایا فاطمہ میرے کھینچ کا شکر ہے جس نے اس کو غضبناک کیا اس نے مجھ کو غضبناک کیا۔ اور ایک روایت میں ہے جس نے اسے ستایا اس نے مجھ سے ستایا جس نے اسے خوش کیا اس نے مجھ سے خوش کیا جس نے اسے برا سمجھا اس نے مجھ سے برا سمجھا اور علیؑ تمام مخلوق میں زیادہ عزت والے ہیں۔

سہیل بن عبد اللہ عمر بن عبد العزیز (اموی بادشاہ) سے کہنے لگا کہ آپ کی قوم کہتی ہے کہ آپ اولاد فاطمہ کو ان کے ادب پر ترجیح دیتے ہیں انہوں نے کہا میں نے معتدا و رثقہ لوگوں سے سنا ہے کہ حضرت رسول خدا نے فرمایا فاطمہ میرا شکر ہے جس نے اسے راضی رکھا اس نے مجھے راضی رکھا اور جس نے اسے ناراض کیا اس نے مجھے ناراض کیا پس خدا کی قسم میں رسول اللہ کو راضی رکھوں گا اور اولاد فاطمہ کو راضی رکھ کر فاطمہ کو راضی رکھوں گا۔

آنحضرت کے ارشادات سے فاطمہ کی عصمت ظاہر ہے اگر فاطمہ گنہگار ہوتیں تو آپ ہرگز ان کی اذیت کو اپنی اذیت نہ منطے کیونکہ گنہگار پر اقامت حد لازم ہے۔

ابو ثعلبہ سے مروی ہے کہ جب آنحضرت سفر سے آتے تو سب سے پہلے فاطمہ کے گھر جلتے وہ کھڑی ہو جاتی حضرت کے ملنے اور ان کی آنکھوں کو بوسہ دیتے۔

اربعین اور فضائل معانی میں جناب عائشہؓ وغیرہ سے مروی ہے کہ حضرت جب غزوات سے واپس ہوتے تو جناب فاطمہ کے گھر پہلے جلتے اور جب فاطمہ آپ کے پاس آئیں تو آپ کھڑے ہو جاتے اور ان کے سر کو بوسہ دیتے اور اپنی جگہ پر بٹھاتے اور جب حضرت ان سے ملنے آتے تو ایک دوسرے کو بوسہ دیتا اور دونوں ساتھ بیٹھتے۔

ابو السعادات نے فضائل عشرہ میں ابن موزن نے اربعین میں ابن عباس وغیرہ سے روایت کی ہے کہ حضرت جب سفر کا ارادہ کرتے تو سب سے آخر میں فاطمہ سے ملنے اور جب واپس آتے تو سب سے پہلے ان کے پاس جاتے اگر عند اللہ فاطمہ کا مرتبہ عظیم نہ ہوتا تو آپ ہرگز ایسا نہ کرتے کیونکہ وہ آپ کی بیٹی تھیں خدا نے اولاد کو باپ کی تعظیم کا حکم دیا ہے نہ کہ باپ کو اولاد کی۔

ابو سعید خدری سے مروی ہے کہ فاطمہؑ رسول اللہ کو سب سے زیادہ عزیز تھیں۔ آپ ایک روز خانہ سیدہ میں آئے تو دیکھا وہ نماز پڑھ رہی ہیں نماز نافلہ پس حضرت کی آواز سننے ہی نماز کو قطع کیا اور مہملہ چھوڑ کر حضرت کے پاس آئیں